


कोटा के कनवास में मामूली सी बात राहगीरों की प्यास बुझाने के लिए सिंधु पर युवक की चाकू मारकर हत्या

कोटा, (निसं)।जिले के कनवास थाना क्षेत्र में रविवार दोपहर युवक की हत्या के बाद क्षेत्र में तनाव फैल गया। मृतक की पहचान माधोपुर गांव निवासी संदीप शर्मा के रूप में हुई है।

इस घटना के बाद ग्रामीणों में भारी आक्रोश देखने को मिला जिसके चलते कुछ जगहों पर आगजनी की गई और ग्रामीणों ने दरा से सांगोद मार्ग को जाम कर दिया। हालांकि पुलिस ने बताया है कि विरोध शांतिपूर्वक तरीके से किया

■ **आक्रोशित ग्रामीणों ने प्रदर्शन कर जाम लगाया**



कोटा के कनवास क्षेत्र में युवक की हत्या के बाद आक्रोशित लोगों ने जाम लगा दिया

गया है। कोटा ग्रामीण एसपी सुजीत शंकर ने बताया कि प्रारंभिक जांच में घटना का कारण कुर्सी को लेकर हुई बहस सामने आयी है।

आरोपी अतीक व अन्य की गिरफ्तारी के लिए टीमें गठित कर दी गई हैं। पुलिस के अनुसार यह घटना दोपहर करीब एक बजे सुभाष सर्किल स्थित एक मोटरसाईकिल शोरूम पर हुई जहां आरोपी अतीक और संदीप शर्मा नंबर प्लेट लगवाने और सर्विस के लिए पहुंचे थे। दोनों के बीच कुर्सी पर बैठने को लेकर कहासुनी हो गई।

इसके बाद अतीक वहां से चला गया और कुछ देर बाद लौटकर संदीप

पर चाकू से हमला कर दिया। गंभीर रूप से घायल संदीप को कनवास अस्पताल ले जाया गया, जहां डॉक्टरों ने उसे मृत घोषित कर दिया।

थानाधिकारी श्यामराम ने बताया कि मृतक संदीप सीसीटीवी कैमरे इंस्टॉल करने का काम करता था जबकि आरोपी अतीक नॉनवेज की दुकान चलाता है।

घटना के बाद आक्रोशित ग्रामीणों ने अतीक की दुकान को आग के हवाले कर दिया। घटनास्थल पर हालात को देखते हुए प्रदेश के मंत्री हीरालाल नगर स्वयं कनवास पहुंचे। उन्होंने अपने

कार्यक्रमों को स्थगित कर पहले जिला

कलेक्टर को मौके पर पहुंचने और

स्थिति का जायजा लेने के निर्देश दिए।

मंत्री नागर ने पीड़ित परिवार से मुलाकात की और ग्रामीणों से शांति बनाए रखने की अपील की है। साथ ही आरोपी को शीघ्र गिरफ्तार करने के निर्देश पुलिस को दिए हैं। घटनाक्रम की जानकारी मिलने के बाद संभाग की आयुक्त राजेंद्र सिंह शेखावत, कोटा रेंज आईजी रविदत्त गौड़, जिला कलेक्टर डॉ.रविंद्र गोस्वामी, एसपी ग्रामीण सुजीत शंकर, एडीएम प्रशासन मुकेश चौधरी सहित आला अधिकारी घटनास्थल पर पहुंचे। मामले को लेकर भारतीय राष्ट्रीय संयुक्त ब्राह्मण

महासभा के राष्ट्रीय अध्यक्ष मनोज दुबे

ने आज कोटा के कनवास कस्बे में

मेकेनिक युवक संदीप शर्मा की चाकू मारकर हत्या की घटना पर गहरा रोष व्यक्त करते हुए दोषियों के खिलाफ कड़ी कार्रवाईही करने की मांग की है। मनोज दुबे ने कहा की कोटा में आदतन अपराधी द्वारा जरा सी बात पर दिन दहाड़े चाकू से ताबड़तोड़ चार कर हत्या की वारदात कानून-व्यवस्था पर सवालिया निशान है। घटना को लेकर स्थानीय लोगों में भारी आक्रोश व्याप्त है। यह गंभीर मामला हैं, इसमें सख्त कार्रवाई होनी चाहिए और पीड़ित परिवार को न्याय मिलना चाहिए।

■ **शहर में अन्य जगहों पर भी शीतल जल के लिए वाटर कूलर लगाए जाएंगे**

भविष्य में भी दो स्थानों की और चिन्हित किया गया है जहां पर लोगों की ज्यादा आवाजाही रहती है और ठंडे पानी की आवश्यकता होती है ऐसे स्थान पर भी दो वाटर कूलर और लगाए जाएंगे।

इस अवसर पर संबोधित करते हुए कोटा दक्षिण विधायक संदीप शर्मा ने कहा कि हम सभी का फर्ज है और



कोटा में सिंधु सर्किल के द्वारा वाटर कूलर लगवाया गया।

हमारा नैतिक दायित्व है कि हम आमजन को राहत पहुंचाएं और संस्थाएं इसमें आगे आकर लोगों की सेवा में अपनी भागीदारी निभाएं।

सिंधु यूथ सर्कल लगातार लोगों की सेवा कर रहा है, सामाजिक सरोकार के तहत शिक्षा, चिकित्सा एवं अन्य क्षेत्र में अपनी महत्वपूर्ण भूमिका निभा रहा है। अध्यक्ष कमल खत्री ने

कहा कि भीषण गर्मी में वाटर कूलर लगाए जा रहे हैं वहाँ लोकसभा अध्यक्ष की प्रेरणा से अन्य कार्य भी किए जाएंगे जिससे जरूरतमंदों को लाभ मिले।

कार्यक्रम में संत कंवर राम धर्मशाला के अध्यक्ष गिरधारी पंजवानी, जवाहर मार्केट के अध्यक्ष भुवनेश बबलानी, कोषाध्यक्ष शंकर लेखवानी, आकाश धनवानी, पंकज

हरचंदानी, उपाध्यक्ष, हितेश दयानी, तरुण चेंवानी, सलाहकार योगेश रोहिड़ा, संरक्षक हितेश दासवानी, दीपक थदानी, पंकज हरचंदानी, ग्लोरियस-50 की अध्यक्ष दृष्टि दयानी, सचिव कशिश चंदानी भी उपस्थित रहे। विशेष सहयोग के लिए जितेंद्र साधवानी एवं जयेश थदानी का संस्था द्वारा सम्मान किया गया।

■ सार-समाचार

बी नेगेटिव एसडीपी उपलब्ध कराई

कोटा, (निसं)। टीम जीवनदाता द्वारा एसडीपी के लिए लोगों को मोटिवेट कर जरूरतमंद की मदद की जा रही है। बीती रात भी बी नेगेटिव एसडीपी के लिए अथक प्रयास किया तब कहीं जाकर एक जरूरतमंद को एसडीपी उपलब्ध हो सकी, टीम जीवन दाता के संरक्षक व संयोजक भुवनेश गुप्ता ने बताया कि रबीना बानो की तबीयत खराब होने पर उन्हें बी नेगेटिव एसडीपी चढ़ाए जाने के लिए संपर्क के बाद भी परिवजनों को डोनर नहीं मिला, तब कहीं जाकर टीम जीवनदाता से संपर्क किया गया ऐसे में रात का वक्त था और बी नेगेटिव एसडीपी थी, ऐसे में कई लोगों को कॉल किया गया लेकिन रात का वक्त होने से संतोष पूर्ण जवाब नहीं मिला लेकिन सतीश शर्मा जो कि अपने परिवार के साथ कहीं जा रहे थे उन्हें कॉल किया तो वह एसडीपी के लिए तैयार हो गए और सीधा ही अपना ब्लड सेंटर तलवंडी पहुंचे जहां उन्होंने 11 बी बार एसडीपी डोनेट की है, वह इससे पूर्व 28 बार ब्लड डोनेशन कर चुके हैं, उनके भाई शरद शर्मा भी बी नेगेटिव डोनर्स हैं और निरंतर लोगों की मदद करते हैं, पुत्र यश शर्मा भी रक्तदान में आगे रहते हैं। इस अवसर पर सतीश शर्मा का कहना था कि लोगों की जान को बचाने के काम आ सकें इससे बड़ा कोई कार्य नहीं हो सकता, ऐसे में हम सभी को जरूरतमंद की मदद करने के लिए आगे आना चाहिए। एसडीपी की पूरी प्रक्रिया देखने के बाद रबीना बालों के पति जिताना खान काफी प्रभावित हुए और कहा कि कोटा में इस तरह का जज्जा वाकई काबिले तारीफ है।

नई कार्यकारिणी ने शपथ ली

कोटा, (निसं)। कोटा की सक्रिय सामाजिक संस्था कोटा यूथ सोसाइटी की नवगठित कार्यकारिणी का शपथ ग्रहण समारोह गरिमामय वातावरण में संपन्न हुआ। समारोह में नवनिर्वाचित पदाधिकारियों ने आगामी दो वर्षों (2025–2027) के लिए समाजसेवा की शपथ ली। समारोह में वरिष्ठ समाजसेवक जीतेंद्र शर्मा ने चुनाव अधिकारी की भूमिका निभाते हुए नई कार्यकारिणी के पदाधिकारियों एवं कार्यसमिति सदस्यों को शपथ दिलाई। इस अवसर पर प्रवीण जैन को अध्यक्ष, कपिल सागिना को सचिव, एवं ओम प्रकाश शर्मा को कोषाध्यक्ष के रूप में पदभार ग्रहण कराया गया। शपथ-ग्रहण समारोह के मुख्य अतिथि के रूप में रीको के वरिष्ठ टी.जी.एम.महेन्द्र कुमार शर्मा, कृष्णा रोटेरी ब्लड बैंक के निदेशक डॉ.सौरभ गुप्ता, एवं सीए सोनम जैन उपस्थित रहे। अतिथियों ने कोटा यूथ सोसाइटी की अब तक की गतिविधियों की सराहना करते हुए नई टीम को शुभकामनाएं दीं। पूर्व कोषाध्यक्ष गगनदीप सिंह द्वारा पिछले दो वर्षों (2023–2025) की आजा-व्यय रिपोर्ट प्रस्तुत की गई, जिसमें संस्था की प्रगतिशील और वित्तीय अनुशासन का परिचय मिला। रिपोर्ट को सदस्यों ने संतोषपूर्वक स्वीकार किया। इस अवसर पर कोटा यूथ सोसाइटी के सभी सदस्य उपस्थित रहे और नई कार्यकारिणी को शुभकामनाएं दीं। संस्था ने भविष्य में युवाओं को जोड़ते हुए शिक्षा, स्वास्थ्य, पर्यावरण और रक्तदान जैसे सामाजिक क्षेत्रों में सक्रियता बढ़ाने का संकल्प लिया।

रोटरी गो ग्रीन टू कीप कोटा क्लीन अभियान का शुभारंभ

कोटा, (निसं)। रोटरी क्लब कोटा नॉर्थ द्वारा कोटा में पर्यावरण संरक्षण जागरूकता अभियान का शुभारंभ किया गया। रोटरी क्लब कोटा नॉर्थ के अध्यक्ष सुरेंद्र अग्रवाल ने बताया ने बताया कि कोटा में ‘गो ग्रीन टू कीप कोटा क्लीन’ के संदेश के साथ पर्यावरण संरक्षण एवं स्वच्छता जागरूकता अभियान का आगाज किया गया। सुरेंद्र अग्रवाल ने बताया कि पर्यावरण के बचाव हेतु क्लब द्वारा ‘गो ग्रीन टू कीप कोटा क्लीन’ के संदेश वाले 250 साईनर्ड शहर के विभिन्न क्षेत्रों में लगाकर आमजन को जागरूक करने का काम किया जा रहा है। इन्द्रप्रस्थ इंडस्ट्रीयल एरिया से इस अभियान का शुभारंभ किया गया। इस अवसर पर डीजी राखी, एजी आनंद खंडेलवाल, गुप्ता, रो. पंकज गुप्ता, पीडीजी प्रहृमन पाटनी, रो. राम गोपाल अग्रवाल, रो. रोशनी मिश्रा ने क्लब द्वारा किए जा रहे सामाजिक सरोकार के कार्यों कि प्रशंसा की। अंत में सचिव गौरव सूद ने रो अमित राज दुबे, एवं क्लब सदस्यों अमित सिंघल, विनय अग्निहोत्री, सुभाष गुप्ता, राजेश गुप्ता, मंथन, अरुण उपाध्यक्ष, विनोद नायक, विश्वनाथ, आरबी गुप्ता, मनीष बंसल, अतुल, विनोद शर्मा आदि सभी सदस्यों को कार्य में सहयोग के लिए धन्यवाद दिया।

पूर्व विधायक हरीश शर्मा की पुण्यतिथि आज

कोटा, (निसं)। क्रांतिकारी छात्र नेता, लोकप्रिय जननेता ‘एवं पूर्व विधायक स्वर्गीय हरीश शर्मा की पुण्यतिथि पर सोमवार, 19 मई 2025 को नागरिक चेतना मंच के तत्वावधान में सायं 5.00 बजे से पुष्पांजलि तत्परचात ‘लोकतांत्रिक दायित्व व युवा वर्ग’ विषय पर संगोष्ठी का आयोजन किया जा रहा है। मंच के संयोजक शशि गौतम ने बताया कि कार्यक्रम ‘इंस्टिट्यूट ऑफ इंजीनियरिंग (माइंस्वरी भवन और बीएसएनल भवन के मध्य स्थित) ज़ालावाड़ रोड, कोटा के सभागार में आयोजन किया जाएगा। जिसमें गणमान्य लोग हग लेंगे। संगोष्ठी के मुख्य वक्ता बी.एम.शर्मा, पूर्व कुलपति कोटा विश्वविद्यालय एवं पूर्व अध्यक्ष, राजस्थान लोक सेवा आयोग रहेंगे।

मथुराधीश प्रभु के फूल मंडली में दर्शन हुए

कोटा, (निसं)। शुद्धाद्वैत प्रथम पीठ श्री बड़े मथुराधीश मंदिर पाटनपोल पर रविवार को प्रभु के फूल मण्डली में दर्शन हुए। दर्शनों के लिए भक्तों का तांता लगा रहा। ठाकुरजी का विशेष श्रृंगार किया गया था। सजे घड़े मथुराधीश प्रभु की मनमोहक स्वरुप को निहारने के लिए भक्त उमड़ते रहे। दृष्ट के महामंत्री मोनू व्यास ने बताया कि रोहिणी नक्षत्र के आरंभ होने पर श्रीजी के श्रीअंग पर चंदन का लेपन धाराया जाएगा और कलियों का श्रृंगार होगा। वहीं निर्जला एकादशी पर नौका विहार का मनोरथ होगा।

राखी गुप्ता ने रोटरी क्लब कोटा का अवलोकन किया

कोटा, (निसं)। रोटरी इंटरनेशनल प्रान्त 3056 की प्रांतपाल राखी गुप्ता ने रविवार को रोटरी क्लब कोटा के विविध सेवा प्रकल्पों का औपचारिक निरीक्षण किया। उनके साथ उनके पति पंकज गुप्ता भी उपस्थित रहे। कार्यक्रम परिसर में आयोजित इस विशेष कार्यक्रम का शुभारंभ मां सरस्वती के चित्र पर माल्यार्पण एवं दीप प्रज्ज्वलन से हुआ। क्लब अध्यक्ष मुकेश व्यास ने बताया कि इस अवसर पर सभी पूर्व अध्यक्ष एवं सदस्यों ने प्रांतपाल का माल्यार्पण, उपरणा एवं पारंपरिक साफा पहनाकर स्वागत एवं सम्मान किया। क्लब की बहिन ‘आधिकारिक क्लब यात्रा’ के अंतर्गत आयोजित बैठक में प्रांतपाल राखी गुप्ता ने क्लब की गतिविधियों की जानकारी ली और उनकी सराहना की। क्लब सचिव घनश्याम मूंदड़ा ने वर्ष 2024–25 के सेवा कार्यों की चित्रमय प्रस्तुति दी। सहायक प्रांतपाल प्रीतम गोस्वामी, आगामी प्रांतपाल प्रज्ञा

मेहता, क्लब के आगामी सत्र 25–26 के अध्यक्ष मनोज सोनी साजेंट एट आर्स अनुपम शर्मा, सचिव घनश्याम मूंदड़ा एवं लक्ष्मण सिंह खींची मंचासीन रहे। चेयरमैन लक्ष्मण सिंह खींची ने बताया कि प्रांतपाल ने क्लब द्वारा संचालित देवतारायण रोटरी फॉलक स्कूल का दौरा कर बच्चों से संवाद किया। इसके अतिरिक्त, न्यू मैडिकल कॉलेज परिसर में संचालित स्थायी प्रकल्प- फिजियोथेरेपी सेंटर एवं रोटरी वाटिका का निरीक्षण भी किया गया। इस अवसर पर क्लब द्वारा फिजियोथेरेपी सेंटर के लिए नए यूपे भी प्रदान किए गए। इसके पश्चात प्रांतपाल ने मानव सेवा समिति में संचालित ‘रोटरी चौरिटेबल डायलिसिस सेंटर’ का भी अवलोकन किया। जिसमें क्लब द्वारा उपलब्ध कराई गई छह डायलिसिस मशीनों के माध्यम से जरूरतमंद मरीजों को रियायती दरों पर उपचार उपलब्ध कराया जा रहा है।

फाइनेंस कंटेंट क्रिएटर कोटा के सीए अनंत लड्डा मैग्जीन फॉर्ब्स अंडर 30 एशिया की सूची में शामिल

कोटा, (निसं)। कोटा के युवा देश दुनिया में कोचिंग क्षेत्र ही नहीं अन्य क्षेत्रों में भी नित नया चुकाम हासिल कर रहे है। कोटा के अनंत लड्डा ने प्रतिष्ठित मैग्जीन फॉर्म्स 30 अंडर 30 एशिया–2025 की सूची में नाम दर्ज करवाया है। इस सूची में सीए अनंत लड्डा का शामिल होना किसी भी युवा प्रोफेशनल का ख्वाब होता है। सूची में एशिया के 30 वर्ष से कम उम के ऐसे प्रतिभाशाली युवा को शामिल किया जाता है, जिसने अपने क्षेत्र में असाधारण प्रदर्शन

किया। इस उपलब्धी के लिए अनंत लड्डा का कोटा के प्रतिष्ठित व्यापारी, विभिन्न संस्थाएं और समाजसेवियों ने भव्य स्वागत किया। कार्यक्रम को सम्बोधित करते हुए नागरिक सहकारी बैंक के चेयरमैन राजेश बिरला ने कहा कि कोटा युवाओं के सपनों को पूरा करने वाला शहर है, यहां ऐसा सकारात्मक माहौल है, जो कहीं देखने को नहीं मिलेगा। उन्होंने कहा कि जब भी कोटा का नाम आता है, लोग उसे कोचिंग और प्रतियोगी परीक्षाओं की

तैयारी से जोड़ते है। लेकिन अब समय बदल चुका है। कोटा आज केवल डॉक्टर और इंजीनियर नहीं, बल्कि एंटरप्रेनोर, इनोवेटर और स्टार्टअप लीडर्स भी तैयार कर रहा है। कोटा अब सिर्फ कोचिंग ही नहीं, एंटरप्रेनोर और स्टार्टअप की धरा है। यहां के युवा अब अपने सपनों को नौकरी तक सीमित नहीं रख रहे, वे बिजनेस के नए मॉडल बना रहे हैं, देश को फाइनेंस, एजुकेशन, टेक्नोलॉजी और डिजिटल कंटेंट जैसे क्षेत्रों में नेतृत्व दे रहे

है। भाजपा के वरिष्ठ नेता पंकज मेहता ने कहा कि जहां-जहां के बच्चे आज कोटा आकर सीखे हुए हुनर से उड़ान भरते हैं, वही कोटा के अपने घरों से निकले बच्चे भी अब पूरे भारत में अपने माता-पिता और अपने शहर का नाम रोशन कर रहे है। कोटा के अपने घरों से निकले बच्चे भी अब पूरे भारत में अपने माता-पिता और अपने शहर का नाम रोशन कर रहे है।, कोई फिनटेक की दुनिया में निवेशकों को गाईड कर रहा है, तो कोई ऑनलाइन लॉनिंग प्लेटफॉर्म खड़ा कर रहा है, अनंत ने देश का नाम रोशन किया है।

स्मृति शेष अर्जुन देव चड्ढा का प्रथम पुण्य स्मरण यज्ञ, भजन और भावाभिव्यक्ति पूर्वक मनाया



कोटा के प्रसिद्ध समाजसेवी स्व.अर्जुन देव चड्ढा का प्रथम पुण्य स्मरण दिवस मनाया गया।

समाज में अंतिम पंक्ति में जी रहे व्यक्तियों की सेवा करते हुए उन्होंने राष्ट्र धर्म का पालन किया। विधायक शर्मा ने कहा कि अर्जुनदेव चड्ढा ने लोगों की कठिनाई को समझा और उसे दूर करने के लिए वे हमेशा प्रयत्नशील रहे। इस अवसर पर बोलते हुए विशिष्ट अतिथि महामंडलेश्वर साध्वी हेमा सरस्वती ने कहा कि आर्य समाज कुण्वन्तो विश्वमार्म्य के सिद्धांत पर चलते हुए श्रेष्ठ समाज के निर्माण पर बल देता है। यदि व्यक्ति वेदों की शरण में चला जाता है तो उसकी सभी आकांक्षाएं पूर्ण हो जाती हैं। वेद को जानने से जीवन का कल्याण होता है। अर्जुनदेव चड्ढा ने आर्य समाज

के माध्यम से सेवा कार्यों के द्वारा वेद के संदेश को जन-जन तक पहुंचाने का कार्य किया। इस अवसर पर संबोधित करते हुए विशिष्ट अतिथि कबीर पारख संस्था कोटा के संत श्री प्रभाकर देव साहब ने कहा कि अर्जुन देव चड्ढा ने कोटा में आर्य समाज के कार्यों को विस्तारित रूढ़ दिया। समाज में व्याप आडंबरों को दूर करने के लिए उन्होंने कई कार्य किया। इस अवसर पर अपने विचारों को व्यक्त करते हुए कार्यक्रम के अध्यक्ष अरविंद पांडे ने कहा कि अर्जुन देव चड्ढा ने आर्य समाज के संदेश को जन-जन तक पहुंचाने के लिए सेवा कार्यों को एक

माध्यम बनाया और उनका अनुसरण करते हुए वर्तमान में भी आर्य समाज द्वारा सेवा के कार्य चलाए जा रहे हैं उनके प्रथम पुण्य स्मरण के अवसर पर सभा के द्वारा सेवा सप्ताह का कार्यक्रम आयोजित किया गया जिसमें सप्ताह भर सेवा के विभिन्न कार्य किए गए।इसके साथ ही ईश्वरलाल सैनी और डॉ वेद प्रकाश गुप्ता ने भी अपने विचार व्यक्त किए। कार्यक्रम में कोटा संभाग के महामंत्री एडवोकेट चंद्र मोहन कुशवाहा ने स्मृति शेष अर्जुन देव चड्ढा द्वारा किए गए सेवा कार्यों का विस्तारपूर्वक वर्णन किया और उनकी स्मृति में प्रकाशित स्मारिका इदन् मम के बारे में जानकारी

■ **आर्य समाज ने किया समाजसेवी स्व. अर्जुन देव चड्ढा का पुण्य स्मरण, रक्तदान शिविर का आयोजन किया**

दी। कार्यक्रम में नगर निगम कोटा के नेता प्रतिपक्ष विवेक राजवंशी पार्षद गोपाल मंडा सहित कई गणमान्य जनों ने उपस्थित होकर अपनी भावांजलि प्रस्तुत की। इससे पूर्व कार्यक्रम का शुभारंभ दीप प्रज्ज्वलन के साथ हुआ। उपस्थित अतिथियों ने ईश्वर स्तुति प्रार्थना उपासना के मंत्रोच्चार पूर्वक दीप प्रज्ज्वलित किया। आर्य समाज के तुलसीदान स्नेह लता आर्या एवं पंडित भैरोलाल शर्मा द्वारा ईश्वर भक्ति के और सदगुणों का बखान करने वाले प्रेरणादाईं भजन प्रस्तुत किए गए। आर्य समाज के मीडिया प्रभारी प्रतिनिधि मुकेश चड्ढा ने बताया कि इस अवसर पर कृष्ण रोटेरी ब्लड बैंक समिति कोटा के सौजन्य से विशाल रक्तदान शिविर का आयोजन किया गया जिसमें 54 सेवाभावी जनों द्वारा रक्तदान किया गया।

अर्जुनदेव चड्ढा की प्रथम पुण्य स्मरण कार्यक्रम के प्रारंभ में प्रातः काल आचार्य अग्निमित्र शास्त्री के ब्रह्मत्व में देवयज्ञ का आयोजन किया गया जिसमें अथर्ववेदीय परिवार सूक्त के मंत्रों से परिजनों द्वारा आहुति प्रदान की तथा स्मृति शेष अर्जुन देव चड्ढा द्वारा बतलाए

गए सेवा के मार्ग पर चलने का संकल्प व्यक्त किया गया।

आर्य उप प्रतिनिधि सभा के कोषाध्यक्ष राधावल्लभ राठौर ने बताया कि भावांजलि प्रकटीकरण के इस कार्यक्रम में स्व.अर्जुनदेव चड्ढा की पोत्री मानसी चड्ढा द्वारा अर्जुनदेव चड्ढा के जीवन पर आधारित एक लघु वृत्तचित्र प्रस्तुत किया गया और इसी के साथ आर्य अवसर के विभिन्न अधिकारियों, विद्वानों एवं संतों की मिडिया साइट्स के माध्यम से भेजे गई श्रद्धांजलि का सभी को श्रवण कराया गया।

कार्यक्रम में आर्य उप-प्रतिनिधि द्वारा सभा द्वारा अर्जुनदेव चड्ढा के साथ में समाज सेवा के क्षेत्र में अग्रणी कार्य करने वाले जी डी पटेल, गोविंद अग्रवाल, डॉक्टर कुलवंत गौड़, ईश्वर लाल सैनी, डॉ.वेद प्रकाश गुप्ता, रामेश्वर शर्मा राम, कुलदीप माथुर, यज्ञदत्त हाडा और डॉ विनोद कुशवाहा का फूलों की माला, ओम का पटका और शॉल ओढ़ाकर अभिनंदन किया गया एवं स्मृति चिन्ह भेंट किया। कार्यक्रम में अर्जुनदेव चड्ढा की पौत्री मानसी चड्ढा, कीर्ति चड्ढा पुत्रवधू पुनम चड्ढा ने भी भावांजलि व्यक्त की। कार्यक्रम का संचालन आचार्य अग्निमित्र शास्त्री ने किया तथा धन्यवाद ज्ञापन कार्यक्रम संयोजक राकेश चड्ढा ने किया। इस अवसर पर बड़ी संख्या में आर्य समाज कोटा के पदाधिकारी कार्यकर्ता आर्यजन एवं विभिन्न संस्थाओं के गणमान्य जनों सहित स्त्री पुरुष उपस्थित रहे।